

Körün düşi

Category: Goşgular, Kitapcy
написано kitapcy | 26 январь, 2025
Körün düşi KÖRÜŇ DÜÝŞI

Kör düşünde görýär Güni,
Derýalary, deňizleri.
Gelin-gyzlar ne owadan,
Ne owadan meňizleri.

Garap barýar töwerege,
Salam berýär, salam alýar.
Göwün joşup-daşyp birden,
Ellerine galam alýar.

Işe barýar, işden gelýär,
Gör, ne hezil eken durmuş.
Al asmanda hatar gurap,
Durna guşlar ganat germiş.

Bir-birege teşne ýürek,
Ýar jyklaýar kürtesinden.
Köne kino lentasy deý,
Düş üzüldi ortasyndan...

16.10.2020. Goşgular